

مقدمہ پیام قرآن

علامہ محمد اسد ☆

ترجمہ: محمد روز خان ☆☆

نظریاتی: قیصر شہزاد ☆☆☆

تمہید

زیر نظر علامہ محمد اسد" (۱۹۰۰ء - ۱۹۹۲ء) کے محقق ترجمہ قرآن دحاشی، "پیام قرآن" (The Message Of The Quran) کا مقدمہ ہے۔ علامہ مرحوم اس وقت آسٹرین سلطنت میں شال پولینڈ کے شہرلوو کے ایک یہودی گھرانے میں پیدا ہوئے۔ آپ کا نام لیوپولد ولیس (Leopold Weiss) رکھا گیا۔ ۱۳ برس کی عمر میں گھر سے بھاگ کر عالمی جنگ اول میں حصہ لینے کے لئے آسٹرین فوج میں بھرتی ہو گئے۔ ۱۹۲۲ء میں یورپ کے ایک ممتاز ترین اخبار کے بین الاقوامی نامہ نگار برائے مشرقی قریب و بعید بنے۔ ایک صحافی کی حیثیت سے انہیں فلسطین، مصر، شام، عراق، ایران، اردن، سعودی عرب اور افغانستان کا سفر اختیار کرنا پڑا۔ اس طرح انہیں عالمی حالات خصوصاً عربوں اور یہودیوں سے متعلق بے شمار معلومات ملیں۔ یہ عالم میں یہودی مجلسِ عمل کے روئیے نے انہیں تنفس کر دیا اور وہ اس نتیجہ پر پہنچے کہ یہودی مہاجرین کی بیرونی قوت کی مدد سے فلسطین پر قبضے کے لئے تگ و دو سراسر ناجائز اور زیادتی پر مبنی ہے اس کی تفصیل انہوں نے اپنی کتاب Road To Makka (شاہراہِ کمک) میں دی ہے۔ عالم اسلام میں سفر نے اسلام میں آپ کی دل چھپی میں اضافہ کیا۔ آپ ۱۹۲۶ء میں دامنِ اسلام سے وابستہ ہو گئے اور یون مسلم نشاة ٹانیہ آپ کا مقصد حیات بین گئی۔ اس مقصد کے لئے آپ نے لیبیا کے صحراء سے پامیر تک اور باسفورس سے لے کر بحیرہ عرب تک کے پارشا ہوں، رہنماؤں اور عام لوگوں سے ملاقاتیں کیں۔ اس سلسلہ میں آپ نے اپنے خیالات عالیہ اپنی کتاب Islam At Cross Roads (اسلام چوراہے پر) میں پیش فرمائے۔ ہندوستان میں آپ کی

☆ ممتاز محقق و مترجم قرآن

☆☆ ۷EV - ۳۳، داہ کینٹ

☆☆☆ پچھر ریسرچ ایسوسی ایٹ، ادارہ تحقیقات اسلامی، بین الاقوامی اسلامی یونیورسٹی، اسلام آباد

دسوی علامہ محمد اقبال سے ہو گئی۔ حضرت اقبال نے آپ کو اسلامی سلطنت کے خدوخال نمایاں کرنے کی ترغیب دی۔ وسطی امریکہ سے شائع ہونے والے سہ ماہی مجلہ "اقراء" کے مدیر جناب حسن ظل الزہیم نے، جن کی موصوف سے خط و کتابت بھی رہی، اسد مرحوم کے تفصیلی حالات لکھے ہیں۔ جناب حسن کی نہایت قابل توجہ تحریر کے یہ جملے پیش ہیں: "ہمارے وقت میں کسی ایک نے بھی فہم اسلام، بیداری مسلمانوں اور شرق و غرب کے درمیان تعمیر رابطہ کے لئے محمد اسد" سے زیادہ حصہ نہیں لیا اور محبت شاقد نہیں کی۔ "وہ تادم آخر پر امید رہے کہ مسلمانوں کی نئی نسل ان کے خواب کو حقیقت کا روپ دینے کے لئے اٹھ کھڑی ہو گئی۔" آپ پیش میں دفن ہیں۔

آپ کی انگریزی زبان دانی کے محسن کی کماحتہ اور مفصل داد تو کوئی اہل زبان ہی دے سکتا ہے تاہم اتنا نہایت وثوق سے کہا جا سکتا ہے کہ آپ کی تحریر خلوص، خود اعتمادی اور تحریر اسلامی کا شاہکار ہے۔ اگر مقدمہ میں پیش کردہ رموزِ لسانیات، دیگر نظریات سے مقابل، فصاحت و بلاغت اور ترجم قرآن اور ایجادِ قرآن کے حوالہ سے بات کی جائے تو قدم قدم پر نکات کا اٹوہام متلاشیان علم و دانش کے فکر و نظر کے لئے وافر سامان مہیا کرتا ہے۔ اس بات کا جانتا کہ مغرب نے قرآن اور اسلام کو صحیح معنوں میں کیوں نہ سمجھا، عہدِ حاضر کے احوال و ظروف میں مزید اہم ہو جاتا ہے۔ ترجمہ قرآن کے لئے انہوں نے جو بیش قیمت ہدایات دی ہیں وہ دنیا کی کسی بھی زبان میں قرآن کی افہام و تفہیم کے لئے ناگزیر ہیں۔

نفسِ مضمون

"پڑھ اپنے رب کے نام سے جس نے پیدا کیا ہے انسان کو ایک جدائی خلیہ سے، پڑھ جس نے (انسان کو) قلم کا استعمال سکھایا، انسان کو وہ سکھایا جو وہ نہیں جانتا تھا۔"

سورہ نمبر ۹۶ کی ان پہلی اور آخری (اپنے نزول کی زمانی ترتیب کے لحاظ سے پہلی اور آخری) آیات^(۱) کے ساتھ انسان کی کمزور حیاتیاتی ابتداء نیز اس کے شعور و ذہانت کے اشارہ ذکر کے ساتھ ساتویں صدی عیسیوی کے اوائل میں رسول (مقبول) محمد ﷺ کی طرف قرآن (کریم) کی اس وی کا آغاز ہوا جس نے آپ کی رسالت کے ۲۳ سالوں تک جاری رہنا تھا اور آپ کے وصال سے تھوڑا قبل سورہ نمبر ۲ کی آیت نمبر ۲۸۱ کے ساتھ ختم ہونا تھا۔

"اور خبردار رہو (ڈرو) اس دن سے جس دن تمہیں اللہ کی طرف لوٹایا جائے گا جس دن

بنی نوع انسان کو اس کے اعمال کا پورا پورا بدلہ دیا جائے گا اور کسی کے ساتھ ظلم نہیں کیا جائے گا۔

ان پہلی اور آخری آیات کے درمیان (اپنے نزول کی تاریخ و ارتتیب کے لحاظ سے) اول و آخر ایک کتاب کھلتی ہے جس نے ہماری دانست میں دنیا کی سیاسی، سماجی اور دینی تاریخ کو کسی بھی دوسرے مظہر سے زیادہ بنیادی طور پر متاثر کیا ہے۔ کسی دوسرے مقدس نوشتہ نے کبھی بھی اپنے معتقدین اور پہلے مخاطبین کی زندگیوں، انکے اور انکی نسلوں کے ذریعے، پورے تہذیبی دھارے پر ایسا فوری اثر نہیں کیا۔ اس نے عرب کو بلا کر رکھ دیا اور مسلسل ہر سر پیکار قبائل کو ایک قوم بنا دیا، چند ہی عشروں کے دوران اپنا عالمی نکتہ نظر عرب کی حدود سے بہت پرے پہنچا دیا اور انسانی معلومات کی حد تک، پہلا نظریاتی معاشرہ قائم کیا۔ علم و آگہی پر زور دے کر اس نے اپنے پیروکاروں میں فکری تحسیس اور آزادانہ تحقیق کی روح بیدار کر دی جو بالآخر تعلیم اور سائنسی تحقیق کے ایک ایسے عظیم الشان دور پر منتج ہوئی جس نے عالم اسلام کو اپنے ثقافتی دم خم کے عروج پر ممتاز ترین مقام دلوایا۔

اس طرح قرآن کی پروردہ ثقافت بے شمار چھوٹی بڑی راہوں سے قرون وسطی کے یورپی ذہن میں سراہیت کر گئی اور ثقافتِ مغرب کے اس احیاء ہے ہم نشاة ثانیہ کا نام دیتے ہیں اور اس طرح وقت گزرنے کے ساتھ ساتھ بڑی حد تک، اس دور کی پیدائش کی ضامن بنی، جسے سائنسی دور کہتے ہیں۔ وہ دور جس میں ہم اب رہے ہیں۔

یہ سب فقط پیامِ قرآن کے باعث ان لوگوں کے ذریعے ہوا جنہیں اس نے تحریک دی اور اپنی تمام اقدار کی تیزیں کے لئے ایک بنیاد اور تمام دنیاوی مساعی کے لیے ایک ست مہیا کی کیونکہ بشمول باعبل کوئی کتاب مقابلہ اتنی وابستگی اور احترام کے ساتھ نہیں پڑھی گئی اور نہ ہی کسی دوسری کتاب نے کبھی لوگوں کی اتنی زیادہ زندگی میں حصولِ سرعت کے لیے کیا کرنا چاہیے؟ ایسا جامع جواب دیا۔ بعض مسلمانوں نے اس جواب کو کہتی ہی مرتبہ غلط کیوں نہ سمجھا ہو اور ان میں سے کچھ لوگ اس پیام کی روح سے کہتے ہی دور کیوں نہ ہٹ گئے ہوں، یہ حقیقت اپنی جگہ برقرار رہتی ہے کہ ان تمام افراد کے نزدیک جو قرآن پر یقین رکھتے تھے اور رکھتے ہیں یہ انسان پر فضل الہی کے حقیقی اظہار، حقیقی دانائی، حقیقی حسن بیان اور اللہ کے سچے کلام کی نمائندگی کرتا ہے۔

مسلمانوں کا قرآن کی جانب یہ روحان بطور اصول اس مغربی باشندے کو حیران کر دیتا ہے جو

بہت سے موجودہ ترجم میں سے کسی ایک کے ذریعے قرآن تک پہنچتا ہے۔ جہاں ایک مومن کو قرآن پاک عربی میں پڑھتے ہوئے حسن نظر آتا ہے غیر مسلم اکثر ناجتنگی پانے کا دعویٰ کرتا ہے قرآنی نقطہ نظر کی ہم آہنگی اور انسانی صورت حال کے ساتھ اس کی مطابقت بالکل اس کے ذہن سے نکل جاتی ہے بلکہ ایسا روپ اختیار کر لیتی ہے جسے یورپی اور امریکی استشراقی ادب میں عام طور پر بے ربط گفتگو کہلایا (incoherent rambling) جاتا ہے۔^(۲) اور ایک مسلم کے نزدیک جو پیرے عظیم الشان حکمت کے بیان پر مشتمل ہوتے ہیں، وہ اکثر مغربی سامع کو پہنچائے اور غیر متاثر کن معلوم ہوتے ہیں، اس کے باوجود اس امر سے قرآن کے بہت مخالف نقادوں نے بھی کبھی انکار نہیں کیا کہ درحقیقت یہ (قرآن) لاکھوں لوگوں کے لیے، مذہبی اور ثقافتی دونوں معنوں میں، اعلیٰ ترین تحریک کا منبع رہا ہے۔ (مغربی قارئین قرآن کے ہاں پائے جانے والے) اس ظاہری تقاض کی وضاحت کیسے کی جا سکتی ہے؟

اس بات کی بہت زیادہ آسانی سے وضاحت اس نہایت سطحی دلیل کے ذریعے نہیں کی جاسکتی ہے بہت سے جدید مسلمان بخوبی تسلیم کر چکے ہیں کہ قرآن کو اس کے مغربی مترجمین نے جان بوجھ کر غلط انداز میں پیش کیا ہے۔ اگرچہ اس بات کا انکار نہیں کیا جا سکتا کہ بڑی یورپی زبانوں کے تقریباً تمام موجود ترجموں میں سے کئی کا باعث، خصوصاً پرانے زمانے میں، کینہ ورانہ تعصب اور گمراہ مشنری جوش پنا، پھر بھی سبجدیہ علماء کی تحقیقی کاوشوں کے نتیجہ کے طور پر سامنے آنے والے چند تازہ ترین ترجم پر بہشکل ہی شک کیا جا سکتا ہے۔ جنہوں نے شعوری جانبداری سے مشتمل ہوئے بغیر دیانت داری سے عربی متن کے مفہوم و معانی کی کسی یورپی زبان میں ترجمہ کرنے کی کوشش کی ہے۔ مزید برآں مسلمانوں کے بہت سے جدید ترجمے موجود ہیں جن کے بارے میں ان کے مسلمان ہونے کی وجہ سے تخلیل کی کسی کھنچنگ کھانچ سے فرض نہیں کیا جا سکتا کہ انہوں نے اپنے ہاں مسلمہ مقدس وحی کو غلط طور پر پیش کیا ہے، اس کے باوجود ابھی تک ان میں سے کوئی ایک ترجمہ بھی، خواہ مسلمانوں نے کئے ہوں یا غیر مسلموں نے، قرآن کو ایک مختلف مذہبی یا نفیتی ماحول میں پروان چڑھنے والوں کے قلوب و اذہان کے قریب نہیں لاسکا اور نہ اس (قرآن) کی حقیقی گہرائی اور دانش کا کچھ بھی اکشاف ہی کر سکا ہے۔ یہ کسی حد تک اسلام کے خلاف شعوری اور غیر شعوری تعصب کی وجہ سے ہو سکتا ہے، جو مغربی ثقافتی نظریات میں صلیبی جنگوں کے وقت سے سرایت کیے ہوئے ہے۔ یہ (تعصب) اس فکر و احساس کا غیر محسوس ورثہ ہے جس نے ایسی تمام اشیاء کے بارے میں جو کسی حد تک اسلامی ہوں نہ صرف مغرب میں بننے والے عام آدمی بلکہ معروفی تحقیق میں لگے ہوئے علماء پر بھی لطیف تر انداز میں اپنے

رہجان کے نشان چھوڑے ہیں۔ لیکن یہ نفیاتی عامل بھی مغرب میں دنیاۓ اسلام سے متعلق ہر شے کے ساتھ ناقابل تردید اور روز افزوں دل چھپی کے باوصاف قرآن کی قدردانی کی کمی کی مکمل وضاحت کافی طور پر نہیں کرتا۔ یہ (بات) محض قیاس آرائی کے مقابلے میں زیادہ وزنی ہے کہ اس قدردانی کی کمی کی ایک بڑی وجہ قرآن کے اس پہلو میں ملتی چاہئے جو اس کو بنیادی طور پر دوسرے مقدس نوشتوں سے ممتاز کرتا ہے اور وہ ہے اس کا عقل پر ایمان کی طرف یجاگنے والے صحیح راستے کے طور پر، نیز وجود انسانی کے روحانی وجسمانی (اور اسی طرح سماجی) معاملات کی عدم علیحدگی، انسان کے روزمرہ اعمال اور ہر طرح کے دنیاوی رویوں کا حیات و تقدیر روحانی کے ساتھ ربط ضبط پر اصرار ہے۔

حقیقت کی روحانی اور جسمانی شعبوں میں تقسیم کافقدان ان لوگوں کے لئے قرآن کی سب نہیں سوالات تک مبنی بر عقل رسائی کی قدردانی کرنا مشکل بنا دیتا ہے جو ممینہ طور پر ہرچہ نہیں مشاہدہ میں موجود جلی، مافق الفطرت عضر پر زور دینے والے دوسرے ادیان کے مدار میں پلے بڑھے ہوں چنانچہ قرآن کا معاملاتی قانون سازی کو روحانی تعلیمات کے ساتھ مسلسل وابستہ کرنا اس مغربی قاری کو تحریر کر دیتا ہے جو نہیں تجربے کو پوشیدہ اور تمام بالائے ادراک اشیاء کے سامنے ایک تقدس آمیز سنسنی خیزی کا احساس تصور کرنے کا عادی ہو چکا ہے اور اچاک اس کا سامنا قرآن کے اس دعویٰ سے ہو جاتا ہے کہ وہ نہ صرف آخرت سے متعلق روحانی اچھائی کا رہبر ہے بلکہ وہ روحانی، جسمانی اور سماجی طور پر بھی اس دنیا میں ممکن الحصول اچھی زندگی کی طرف رہنمائی کرتا ہے۔ الغرض مغربی قاری قرآن کے (اس) دعویٰ کو بخوبی قبول نہیں کر سکتا کہ تمام زندگی عطیہ الہی ہونے کے ناطے ایک وحدت ہے اور یہ کہ جسم و ذہن، جنس و اقتصادیات، افرادی پارسائی اور سماجی مساوات کے تمام مسائل ان آرزوؤں سے قریبی طور پر منسلک ہیں جن پر انسان بجا طور پر اپنی حیات بعد الموت کے حوالے سے غور کرنے پر آمادہ ہو۔ یہ میری رائے میں قرآن اور اس کی تعلیمات کی جانب اکثر مغربیوں کے منفی اور کم فہمی کے رہجان کی وجوہات میں سے ایک ہے۔ لیکن اب بھی ایک دوسری، اور شاید زیادہ فیصلہ کن، وجہ اس امر میں پائی جا سکتی ہے کہ قرآن کو کسی یورپی زبان میں صحیح متنوں میں قابل فہم انداز میں ابھی تک پیش ہی نہیں کیا گیا۔

قرونِ وسطی کے دورِ عروج کے لاطینی تحقیقی کاموں کے آغاز سے لے کر عہد حاضر تک تقریباً تمام یورپی زبانوں میں کیے گئے تراجم کی ایک طویل فہرست دیکھتے ہوئے ہمیں تمام مصنفوں میں خواہ مسلم ہوں یا غیر مسلم ایک قدر مشترک یہ ملتی ہے کہ وہ تمام لوگ ایسے تھے، یا ہیں، جنہوں نے عربی زبان کا اپنا علم صرف تقلیدی مطالعہ یعنی کتب سے حاصل کیا۔ ان میں کوئی ایک بھی، خواہ اس کی علیت

لتنی ہی زیادہ کیوں نہ ہو، عربی زبان سے ایسی واقفیت نہیں رکھتا جو ایک شخص اپنی زبان سے رکھتا ہے جس نے محاورہ کی باریکیوں اور اسالیب کو فعالانہ اور ہمدردانہ اثر پذیری کے ساتھ اپنے اندر جذب کر لیا ہو اور اسے جملوں اور الفاظ کی صوتی رمزیت کے مذاعے سے ہم آہنگ ہو کر بے ساختہ قبول کرنے والا ہو۔ کیوں کہ کسی بھی زبان کے الفاظ اور جملے ان لوگوں کے درمیان رکی اور تحت الشعوری طور پر متفق علیہ مفہومیں کی علامات ہوا کرتے ہیں، جو اس خاص زبان کے ذریعے اپنا ادراکِ حقیقت بیان کرتے ہیں۔ جب تک کوئی مترجم زیر بحث زبان کی ادراکی علامت اپنے باطن میں دوبارہ پیدا کرنے کا اہل نہیں ہوتا یعنی جب تک وہ اسے فطری پن اور بلاواسطہ اپنے کانوں میں آواز دیتا ہو احسوس نہیں کرتا، اس کا ترجمہ اس ادبی مواد کے خارجی خول سے زیادہ کا ابلاغ نہیں کر سکتا جس کے لئے اس کا تحقیقی کام وقف ہے اور وہ اصل کے باطنی مفہوم سے کم و بیش ہٹ جائے گا اور جتنا کہ اصل (متن) عیقیں ہوگا ایسا ترجمہ اس کی روح سے اتنا ہی دور ہو جائے گا۔

بلashہ قرآن کے بعض متربھین کو، جن کے تحقیقی کام مغربی عوام کی رسائی میں ہیں اس مفہوم میں منفرد علماء کہا جا سکتا ہے کہ انہوں نے عربی گرامر میں مہارت حاصل کی ہے اور ادب عربی کا معتقدہ علم حاصل کیا ہے لیکن فی نفسہ گرامر کی یہ مہارت اور ادب سے یہ شناسائی مترجم کو عربی (اور خصوصاً قرآنی عربی) سے ترجمہ کی صورت میں زبان کی روح کے اس غیر احسوس قرب سے مستثنی نہیں ٹھہرا سکتی جو اس زبان کے ذریعے اور اس (کے بولنے والوں) میں رہ کر حاصل کیا جا سکتا ہے۔

عربی ایک سائی زبان (Semitic Tongue) ہے، دراصل یہ ایک سائی زبان ہے جو ہزاروں سال تک تسلسل کے ساتھ زندہ رہی ہے بلکہ پچھلی چودہ صدیوں سے مکمل طور پر غیر متغیر رہنے والی واحد زندہ زبان یہی ہے یہ دو عوامل ہمارے زیر بحث معاملہ کے نقطۂ نظر سے بے حد اہم ہیں۔ چونکہ ہر زبان اپنے بولنے والوں کے اقدارِ حیات کے مخصوص فہم اور ان کے ادراکِ حقیقت کے مخصوص اسلوب اظہار کی نمائندگی کرنے والی علامتوں کا نظام ہوتی ہے، عربوں کی زبان، اتنی صدیوں سے غیر متغیر رہنے والی ایک سائی زبان، کو واضح طور پر اس چیز سے لازماً مختلف ہونا چاہئے جس کا ذہن مغرب خوگر ہے۔ عربی محاورہ کا کسی یورپی محاورہ سے مختلف ہونا محض اس نحوی ساخت اور اسلوب کا معاملہ نہیں جن میں یہ اپنے افکار پیش کرتی ہے اور نہ یہ محض عربی گرامر کی معروف اور اپنے افعال کے ماذوں کے مخصوص نظام اور ان ماذوں سے ممکن الحکوم بے شار شکون سے ابھرنے والی انتہائی پچ کے باعث ہے، حتیٰ کہ یہ عربی زبان کے الفاظ کی غیر معمولی فراوانی کے باعث بھی نہیں۔ بلکہ یہ تو روح اور ذوقِ حیات کا معاملہ ہے اور چونکہ قرآن کی عربی ایسی زبان ہے جس نے چودہ

صدیاں قبل مکمل پختگی حاصل کی لہذا اس کی روح کو نہیک طور پر سمجھنے کے لئے اس زبان کو دیے ہی محسوس کرنے اور سننے کا اہل ہونا چاہئے جس طرح عربوں نے اس وقت محسوس کیا اور سنا جب قرآن نازل کیا جا رہا تھا اور وہ مفہوم جو انہوں نے ان لسانی علمتوں کو دیا جن میں یہ (زبان) بولی جاتی ہے۔

ہم مسلمانوں کا ایمان ہے کہ قرآن کلامِ الٰہی ہے جو رسول (مقبول حضرت) محمد (علیہ السلام) پر انسانی زبان کے ذریعہ نازل کیا گیا اور یہ جزیرہ نماۓ عرب کی زبان تھی۔ ایک ایسی قوم کی زبان جسے اس خاص زوہبی سے نوازا گیا تھا جو صحراء، اس کا لس و سعت اور اذلی پہنائیاں اپنے بچوں کو عطا کرتے ہیں۔ جن کے تخلیقات کوشش کے بغیر ایک ارتباٹ (association) سے دوسرے ارتباٹ تک روایں دوالیں کیے بعد دیگرے تیز رفتاری سے پیش نہی کرتے ہیں اور جو اکثر ماقبل سے ملک رہتے ہوئے مفسر مایین کو ایجاد اپھاند جاتے ہیں۔ ”ایجاد“ عربی محاورہ اور چنانچہ لغتِ قرآنی کا اس حد تک لازمی امتیازی و صفت ہے کہ اپنے اندر جملی طور پر اسی طرح کے ایجاد اور مربوط فکر کی تخلیق مکرر کی صلاحیت کے بغیر اس کا اسلوب اور باطنی مفہوم سمجھنا ناممکن ہے۔ اب یہ الہیت ایک تعلیم یافتہ عرب میں اس کے اوائل طفویلیت ہی سے ڈھنی تربیت کے تدریجی عمل کے ذریعے تقریباً از خود آ جاتی ہے کیونکہ جب وہ اپنی مادری زبان صحیح طریقہ سے بولنا سیکھ لیتا ہے تو وہ تحت الشعوری طور پر ایسا فکری سانچہ حاصل کر لیتا ہے جس میں اس (زبان) نے ارتقاء پایا ہے اور اس طرح غیر محسوس طور پر اس فکری ماحول میں نشوونما پاتا ہے جس سے عربی زبان اپنی خاص بیئت اور اسلوب اظہار اخذ کرتی ہے تاہم ایک غیر عرب کے لئے جو عربی زبان کو ایک شعوری کوشش کے نتیجے میں مثلاً مطالعہ کے ذریعے صرف پختہ عمر میں حاصل کرتا ہے ایسا نہیں کیونکہ جو کچھ وہ حاصل کرتا ہے وہ صرف مبتدل خارجی ڈھانچہ ہوتا ہے جو عربی محاورہ کو باطنی حیات اور حقیقت عطا کرے والے غیر محسوس و صفت ایجاد سے خالی ہوتا ہے۔

تاہم اس کا یہ مطلب نہیں کہ ایک غیر عرب اصل روح کے مطابق عربی زبان کبھی نہیں سمجھ سکتا، بلکہ و کاست اس بات کا مطلب یہ ہے کہ وہ محض تقليدی مطالعہ کے ذریعہ اس کی حقیقی مہارت حاصل نہیں کر سکتا مزید برآں اسے لسانیاتی علم کے علاوہ زبان کے جملی لس کی بھی ضرورت ہے اب ہوتا یوں ہے کہ ایسا لس محض شہروں میں رہائش پذیر جدید عربوں کے درمیان رہ کر حاصل نہیں کیا جاسکتا۔ ممکن ہے ان میں سے کئی لوگوں نے، خاص طور پر خواندہ حضرات، اپنی زبان کی روح کو تحت الشعوری طور پر جذب کر لیا ہواں کے باوجود وہ اسے کسی نووارد تک شاذ و نادر ہی پہنچا سکتے ہیں۔

وجہ سادہ سی ہے کہ ان لوگوں کی لسانیاتی تعلیم کتنی ہی اعلیٰ کیوں نہ ہو، ان کی روزمرہ کی گفتگو صدیوں کے دوران زیادہ تر بگز پچھی ہے اور قدیم عربی زبان سے بیگانہ ہو چکی ہے۔ یوں عربی زبان کا مطلوبہ احساس حاصل کرنے کے لئے ایک غیر عرب کو ضرور ان لوگوں سے طویل اور قریبی رابطہ میں رہنا چاہئے جن کی روزمرہ کی گفتگو ان کی زبان کی اصل روح کی عکاسی کرتی ہے اور جن کے ہنی تعمالات اس وقت کے عربوں سے مشابہ ہیں جب عربی زبان نے اپنا حتیٰ رنگ اور باطنی بہت حاصل کی۔ ہمارے دور میں ایسے لوگ صرف جزیرہ نماۓ عرب، خصوصاً وسطیٰ اور مشرقی عرب کے بدو ہیں کیونکہ، بیچ سے متعلق بہت سی مخصوص پاتوں میں کلائیکی قرآنی عربی سے ان لوگوں (کی زبان) کے ممکنہ اختلاف کے باوجود، یہ (بدوی زبان) دور رسالت کے محاورہ سے زیادہ قریب تر رہی ہے اور اس نے اس کی تمام حقیقی خصوصیات کو محفوظ رکھا ہے۔^(۲) بالفاظ دیگر، کلائیکی عربی زبان کے روایتی علم کے علاوہ، ہمارے زمانے کے ایک غیر عرب کے لئے قرآن کے انتخاب و استعمال الفاظ کا قریبی فہم حاصل کرنے کا بلاشبہ واحد راستہ وسطیٰ اور مشرقی عرب کی بدوي گفتگو سے واقفیت ہے اور چونکہ ان علماء میں سے جنہوں نے عرصہ گزشتہ میں قرآن کا یورپی زبانوں میں ترجمہ کیا، کبھی بھی اس پیشگی شرط کو پورا نہیں کیا چنانچہ ان کے تراجم ناقص اور اس کی روح و معانی کی بازگشت سے بعید ہی رہے ہیں۔

جو کام میں اب عوام کے سامنے رکھ رہا ہوں، زندگی بھر کے مطالعہ اور عرب میں گزارے کئی سالوں پر مبنی ہے یہ کسی یورپی زبان میں قرآنی پیام کے صحیح معنوں میں تشریکی ترجمہ کی شاید پہلی کوشش ہے تاہم میں یہ دعویٰ نہیں کرتا کہ میں نے اس مفہوم میں قرآن کا ترجمہ کر دیا ہے جس میں، مثلاً افلاطون یا شکسپیر کا ترجمہ کیا جا سکتا ہے، کسی دوسری کتاب کے برعکس اس (قرآن) کے معانی اور لسانی پیشکش ایک اٹوٹ وحدت بناتے ہیں۔ جملے میں مفرد الفاظ کا مقام، اس کی تراکیب کا تنمی اور صوتی تاثر، ان کی نحوی ترکیب، وہ انداز جس میں استعارہ ایک جملے میں تقریباً غیر محسوس انداز میں جاری و ساری ہوتا ہے۔ صوتیاتی زور کا نہ صرف اظہار بلکہ غیر ملفوظ، مگر واضح، مضمر تصورات کی طرف اشارہ کرنے میں استعمال، یہ سب کچھ قرآن کو بالآخر بے نظر اور ناقابل ترجمہ بنا دینا ہے یہ ایسی حقیقت ہے جس کی طرف پرانے متوجہین اور تمام علمائے عرب نے اشارہ کیا ہے۔ لیکن اگرچہ قرآن کو کسی دوسری زبان میں کماحقہ دوبارہ پیش کرنا ناممکن ہے تاہم اس کے پیام کا ترجمہ ایسے لوگوں کے لئے قابل فہم بنانا ممکن ہے جو بہت سے اہل مغرب کی طرح عربی زبان قطعاً نہیں جانتے یا جیسا کہ بہت سے تعلیم یافتہ غیر عرب مسلمانوں کا حال ہے، جو اس (زبان) کے ذریعے بغیر کسی مدد کے اپنی راہ تلاش کرنے کے بہت زیادہ اہل نہیں ہوتے۔

اس مقصد کے لئے ایک مترجم کو نزولی قرآن کے وقت سے راجح لسانیاتی استعمال کے ذریعے اول تا آخرہ بہمائی حاصل کرنی چاہئے اور یہ بات اسے ہمیشہ ذہن نشین رکھنی چاہئے کہ اس کی بعض تعبیرات خصوصاً جن کا تعلق تصوراتی مجردہ سے ہے وقت گزرنے کے ساتھ ساتھ عوامی ذہن میں ایک لطیف تغیر کے عمل مجرد سے گزرے ہیں لہذا غیر مادی تصورات کا ترجمہ اس معنی میں نہیں کیا جانا چاہئے جو انہیں مابعد کلائیکی دور کے استعمال میں دیا گیا ہے۔ جیسا کہ عظیم مسلمان عالم محمد عبدہ^(۲) نے اشارہ کیا ہے زباندانی کے اعتبار سے بعض مستند مفسرین قرآن علماء نے بھی کبھی کبھی کبھار اس سلسلہ میں غلطی کی ہے اور ان کی اغلاط نے، جدید مترجمین کو اپنی کم اہلی کے باعث اور بھی بڑھ کر، تحریف اور بعض اوقات اسکے یورپی زبانوں میں تراجم کے دوران قرآن کے مفرد پیروں کے مکمل عدم فہم تک لا چھوڑا۔

ایک اور اتنا ہی اہم نقطہ جس کا مترجم کو مکمل خیال رکھنا چاہئے ایجادِ قرآن ہے۔ یعنی وہ ناقابلی تقلید ایجاد جو اکثر دانستہ ایک خیال کے آخری مرحلے کو انسانی زبان کی حدود میں رہتے ہوئے ممکن اختصار سے بیان کرنے کے لیے متعلقہ درمیانی چھوٹی جملے کو حذف کر جاتا ہے۔ یہ طریقہ ایجاد، جیسا کہ میں نے واضح کیا ہے، عربی زبان کا ایک مخصوص لازمہ ہے جو کہ قرآن میں اپنے انتہائی کمال تک پہنچ گیا ہے۔ ایک اسی زبان میں جو مماثل اسلوب ایجاد میں وظیفہ سرانجام نہیں دیتی اس کا مفہوم بیان کرنے کے لئے مترجم کو محدود یعنی دانستہ چھوڑ دی گئی فکری کڑیوں کو قوسین میں ملختات کے آزادانہ استعمال کی شکل میں پیش کر دیتا چاہیے کیونکہ جب تک ایسا نہ کیا جائے متعلقہ عربی ترکیب ترجمہ میں بے جان ہو کر اکثر ایک لایعنی اکٹھ بن جاتی ہے۔

مزید براں آدمی کو بہر صورت قرآن کی ان دینی اصطلاحات کا ترجمہ کرتے ہوئے ہوشیار رہنا چاہئے جو ایسے مفہوم میں استعمال ہوتی ہیں جو انہوں نے اسلام کے ایک حصتی مجموعہ قوانین و مبادی و معاملات بن جانے کے بعد حاصل کیا ہے۔ تاہم یہ باضابطگی اسلام کی دینی تاریخ کے سیاق و سبق میں کتنی ہی جائز کیوں نہ ہو یہ بات واضح ہے کہ قرآن کو محض مابعد کی نظریاتی پیش رفتون کی روشنی میں اس کے اصل مفہوم و معانی سے نظر ہٹا کر، جو اس میں تھے اور جو اس قوم کے لئے مراد تھے جنہوں نے پہلی پیغمبر کی زبان مبارک سے بذاتِ خود سنا تھا، درست طور پر سمجھا نہیں جا سکتا۔ مثلاً جب آپ[ؐ] کے معاصرین نے ”اسلام“ اور ”مسلم“ کے الفاظ سنے وہ ان اصطلاحوں کو کسی مخصوص طبق یا فرقہ تک محدود کرنے کے بجائے انسان کی اللہ تعالیٰ کے سامنے خود پروردگی (کے عمل)

اور سرتسلیم خم کر دینے والے لوگوں کو ظاہر کرنے والی ہی سمجھے۔ مثلاً ۲۷:۳ میں جہاں ابراہیم (علیہ السلام) کو اللہ کے سامنے خود پر دگی کر دینے والا (کان مسلمماً) کہا گیا اور ۵۲:۳ میں جہاں یوسع (علیہ السلام) کے حواریوں نے کہا گواہ رہو کہ ہم نے اپنے آپ کو اللہ کے پرد کر دیا ہے (بانا مسلمون)۔ عربی زبان میں یہ حقیقی مفہوم محفوظ رہا ہے اور کوئی عرب عالم ان اصطلاحات کے وسیع تضمین سے کبھی غافل نہیں رہا تاہم ہمارے عہد کے مسلم اور غیر مسلم عجیبوں کے ہاں ”اسلام“ اور ”مسلم“ یکساں طور پر اکثر مخصوص اور تاریخی اعتبار سے محدود معنی رکھتے ہیں اور خالصتاً پیغمبر اسلام (حضرت) محمد (علیہ السلام) کے پیروکاروں پر لاگو ہوتے ہیں۔ اسی طرح ”کفر“ (انکار حق) اور ”کافر“ (مکفر حق) جیسی اصطلاحات قرآن کریم کے رسی تراجم میں غیر مستند طور پر سادہ کر کے بالترتیب ”نہ مانا“، ”نہ مانتے والا“ یا ”ملحد“ کر دی گئی ہیں اور یوں یہ اصطلاحات قرآن کے عطا کردہ وسیع روحانی معانی سے محروم کر دی گئی ہیں۔ ایک اور مثال لفظ ”کتاب (بمعنی قرآن)“ کے روایتی ترجمہ میں دیکھی جا سکتی ہے۔ کیوں کہ نزول قرآن کے وقت (اور ہمیں ہرگز نہیں بھولنا چاہئے کہ اس عمل میں ۲۳ سال لگے) اس کے سامعین نے اسے ایک کتاب کی مانند تصور نہیں کیا کیونکہ اسے پیغمبر اسلام کے وصال کے چند عشروں کے بعد مدون کیا گیا، اس کے بجائے اس نقطہ نظر سے کہ اس ”کتاب“، ”خدائی نوشتہ“ یا ”وہی“ کے معنی میں فعل ”کتب“، ”اس نے لکھا“ یا ”مجازا“ ”اس نے حکم دیا“ سے اخذ کیا گیا ہے۔ یہی بات اس اصطلاح کے پہلے کی نازل شدہ کتابوں پر قرآنی اطلاق پر صادق آتی ہے۔ کیوں کہ قرآن اس بات پر اکثر زور دیتا ہے کہ مرور زمانہ کے ساتھ الہامی نوشتہ کی وہ اؤلئین مثالیں بہت حد تک بگڑ چکی ہیں اور یہ کہ موجودہ مقدس کتب دراصل حقیقی وہی پیش نہیں کرتیں۔ چنانچہ ”اہل کتاب“ کا ترجمہ ”کتاب والے لوگوں“ کے طور پر زیادہ با معنی نہیں ہے۔ میرے نقطہ نظر سے اس اصطلاح کا ترجمہ ”اگلی وہی کے پیروکاروں“ کے طور پر کیا جانا چاہئے۔

الغرض اگر قرآن کو کسی دوسری زبان میں صحیح طور پر قابل فہم ہونا ہے تو پیام قرآنی کو بہر صورت ایسے انداز میں پیش کیا جائے جو حتی الامکان اس مفہوم سے قریب تر ہو جو یہ مابعد کی اسلامی نظری پیش رفت کے بوجھ سے آزاد لوگوں کے لئے رکھتا تھا۔ یہ وہ راجح اصول ہے جس نے تمام کام میں میری رہبری کی ہے۔

دو اصطلاحوں کے علاوہ میں نے بہت کوشش کی ہے کہ ہر قرآنی فلکر کی مناسب انگریزی تعبیروں میں منطقی تعریف پیش کروں۔ یہ ایسی کوشش ہے جو بعض اوقات کسی مفرد عربی لفظ کے مفہوم کے ابلاغ کے لئے پورے جملے کا استعمال ضروری بنا دیتی ہے۔ اس ضابطہ سے دو اصطلاحات ”القرآن“ اور

”سورہ“ مشتمل ہیں کیونکہ ان میں سے کوئی ایک بھی کبھی عربی میں اس مخصوص الہامی نوشتہ اور اس کے اجزاء یا ابواب (بالترتیب) کو ظاہر کرنے کے علاوہ کسی اور معنی میں استعمال نہیں کی گئی نتیجتاً ان دو اصطلاحات کے تراجم کو قاری کے سامنے کیسے بھی پیش کیا جاتا، کوئی فائدہ نہ تھا۔^(۵)

ان لسانی لمحوں کے علاوہ میں نے کوشش کی ہے کہ ترجمہ کے ان دو بنیادی اصولوں کو مسلسل منظر رکھوں:

-- اول: قرآن کو علیحدہ علیحدہ احکامات اور نصائح کا مجموعہ قطعاً خیال نہ کیا جائے بلکہ اس کو ایک ناقابل تقسیم وحدت سمجھا جائے یعنی ایک اخلاقی اصول کا ایسا بیان جس میں ہر آیت اور جملہ دوسری آیات اور جملوں سے ایک بہت گہرا تعلق رکھتا ہے جن میں سے سب ایک دوسرے کی وضاحت اور ایک دوسرے کو اجاگر کرتے ہیں چنانچہ اس کے حقیقی معانی صرف اس وقت گرفت میں آ سکتے ہیں جب ہم اس کے جملوں میں سے ہر ایک کو اس کے صفات میں کسی دوسری جگہ کے بیانات سے جوڑیں اور اس کے افکار کو مربوط حوالہ جات کے ذریعے واضح کرنے کی کوشش کریں اور ہمیشہ خاص کو عام اور عارضی کو جوہری اصل کے ماتحت لائیں۔ جب بھی خلوص کے ساتھ اس اصول کی پیروی کی جائے ہمیں محسوس کر لیتے ہیں کہ قرآن، بقول محمد عبده اپنا بہترین شارح خود ہے۔

-- دوئم: قرآن کے کسی حصہ کو خالصتاً تاریخی کہنے نظر سے نہیں لینا چاہئے یعنی تمام تاریخی حالات و واقعات، بشمول عہد رسالت اور زمانہ، ماقبل، کی طرف اس کے حوالہ جات، کو ضرور انسانی احوال کی توضیح خیال کرنا چاہئے نہ کہ بجائے خود ایک مقصود۔

لہذا کسی خاص آیت کے نزول کے تاریخی موقع کے لحاظ کو، جو کلاسیکی مفسرین کی من بھاتی جتوں رہی ہے، آیت مذکورہ کی تھے میں موجود اس مفہوم اور اصولی تعلیم کے باطنی ربط کو دھندا نے کی اجازت نہیں دینی چاہئے قرآن بحیثیت مجموعی پیش کرتا ہے۔

انپی بہترین صلاحیت کی حد تک قرآنی پیام کے بے شمار پہلوؤں کو واضح کرنے کے لئے میں نے ضروری سمجھا ہے کہ اپنے ترجمہ پر بہت سے توضیحی حاشی کا اضافہ کروں۔ قرآنی رمزیت اور عقیدہ جرم و سزا سے متعلق تھوڑے بہت اظہار ہائے خیال کو علیحدہ اس تحقیقی کام کے ضمیمہ نمبرا میں منٹایا گیا ہے۔ میں نے حوشی اور ضمیمہ جات دونوں میں پیام قرآن کو واضح کرنے سے زیادہ کوئی کوشش نہیں کی اور اس غرض سے میں نے بڑی حد تک عظیم عربی ماهرین لسانیات اور اعلیٰ پائے کے مفسرین کے تحقیق کاموں پر انحصار کیا ہے۔ اگر کسی موقع پر میں نے اپنے آپ کو متاخرین کی پیش کردہ ترجمائیوں سے

اختلاف پر مجبور پایا ہے تو قاری کو یاد رہے کہ قرآن کی اصل انفرادیت اس حقیقت پر مشتمل ہے کہ جتنا ہمارے دنیاوی علم اور تاریخی تجربہ میں اضافہ ہوگا اتنے ہی مستند معانی خود کو قرآن کے صفات میں منکشf کریں گے۔

ہمارے ماضی کے عظیم مفکرین اس مسئلہ کو مکمل طور پر اور بخوبی سمجھتے تھے۔ اپنی تفاسیر میں وہ اپنی فکر کے ساتھ قرآن تک آئے۔ یعنی انہوں نے قرآن کے ہر بیان کے مفہوم کو عربی زبان کے اپنے عظیم الشان علم اور سنتِ نبوی سے حاصل کردہ تعلیماتِ نبوی کی روشنی میں نیز دستیاب معلوماتِ عامہ کے ذمہ پر اور تاریخی اور ثقافتی تجربہ، جس نے ان کے وقت تک انسانی سماج کو شکل بخشی تھی، کے ذریعے وضاحت کرنے کی کوشش کی۔ لہذا یہ امر محض فطری تھا کہ وہ اسلوب جس سے ایک مفسر نے کسی خاص قرآنی جملے یا توضیح کو سمجھا، بعض اوقات اس جملے کے اپنے کسی پیش رو کے (بیان کردہ) مفہوم سے چھیننے کی حد تک مختلف ہو گیا۔ بالفاظ دیگر انہوں نے اپنی تعبیرات میں اکثر ایک دوسرے کی تردید کر دی لیکن انہوں نے، تمام انسانی استدلال میں موجود اضافتی عنصر اور ایک دوسرے کی اضافت سے پوری طرح آگاہ ہوتے ہوئے، بغیر کسی دشمنی کے ایسا کیا اور وہ پیغمبر علیہ الصلوٰۃ والسلام کے مبنی بر فراست قول سے بھی پوری طرح آگاہ تھے کہ میری امت کے علماء کے درمیان رائے کا فرق (اختلاف) اللہ کے نفل (رحمت) کا نتیجہ ہیں۔ جو واضح طور پر (اس بات پر) دلالت کرتا ہے کہ رائے کے ایسے اختلافات فکرِ انسانی کی تمام پیش قدمی کی بنیاد، اور لہذا انسان کے حصول علم میں ایک قوی ترین عامل، ہیں۔ لیکن اگرچہ کسی بھی حقیقی اور درجہ، اول کے مفسر قرآن نے اپنی تعبیرات کے حوالے سے کبھی بھی حقیقت کا دعویٰ نہیں کیا، اس بات پر عام طور اصرار نہیں کیا جا سکتا کہ گزشتہ صدیوں کے ان عدیم الشال اور عظیم علماء کے تحقیقی کاموں کے بغیر کسی جدید ترجمہ قرآن کا، بیشمول میرے اپنے، کبھی کامیابی کی امید کے ساتھ بیڑا اٹھایا جا سکتا ہے۔ اور اسی طرح جہاں کہیں میں نے ان کی تعبیرات سے اختلاف بھی کیا ہے وہاں بھی میں ان کی علمیت کا بے حد ممنون ہوں جس نے میری تلاشِ حق کو تحریک دی ہے۔

جہاں تک میرے ترجمہ کے اسلوب کا تعلق ہے میں نے ایسے متذکرات کے استعمال سے شعوری طور پر گریز کیا ہے جن کا میلان قاری کے فہم قرآن کو دھنڈلانے کی طرف ہوتا۔ دوسری جانب میں نے تراکیب کا خواہ تجوہ جدید محاورہ میں ترجمہ کرنا بھی ضروری نہیں سمجھا۔ ایسا کرنا عربی متن کی روح سے متصادم ہوتا نیز تصور وہی کی لائیٹ سنجیدگی سے ماوس ساعتوں پر ناگوار گزرتا۔ بایس ہمہ میں ایسا کوئی دعویٰ نہیں کرتا کہ میں نے قرآن کی ناقابلِ بیان فصاحت و بلاغت اور ترمیم کو دوبارہ پیش کر دیا

ہے۔ جس کسی نے حقیقت قرآن کے حسن جلیل کا تجربہ کیا ہے کبھی بھی اتنا شوخ چشم نہیں ہو سکتا کہ ایسا دعویٰ کرے یا صرف ایسی کوشش کا آغاز کر سکے۔

اور مجھے پوری خبر ہے کہ میرا ترجمہ واقعۃ قرآن اور اس کے تہہ در تہہ معانی سے انصاف نہیں کرتا اور نہ کر سکتا تھا کیونکہ ”اگر تمام سمندر میرے رب کے کلمات کے لئے روشنائی ہوتے، میرے رب کے کلمات کے اختتام سے قبل ختم ہو جاتے۔“

حوالی

۱۔ اس بات کو ذہن میں رکھنا ہوگا کہ اپنی آخری تدوین میں قرآن کو اس کے پیام کی مجموعی باطنی ضروریات کے مطابق مرتب کیا گیا ہے اور نہ کہ اس کی تاریخ وار ترتیب، جس میں ایک ایک کر کے سوریں اور پھرے نازل کئے گئے تھے، کے لحاظ سے۔

۲۔ لہذا مغرب سے تعلق رکھنے والے نادقین قرآن عموماً کسی ایک ہی ترکیب میں اللہ تعالیٰ کی طرف میئہ غیر مریبوط اشارے جیسے، وہ، اللہ، ہم، یا میں اس کے علاوہ اسم ضمیر سے مطابقت رکھنے والی تبدیلیوں کے ”اس کا“ سے ”ہمارا“ یا ”میرا“ یا ”اے“ سے ”ہمیں“ یا ”مجھے“ کی طرف اکثر اشارہ کرتے ہیں۔ وہ اس حقیقت سے بے خبر نظر آتے ہیں کہ یہ تبدیلیاں حداثتی نہیں اور نہ بالکل ایسی کہ جنہیں کوئی شاعرانہ تصرف کہہ دے بلکہ یہ واضح طور پر دانستہ (تبدیلیاں) ہیں۔ یہ ایک سالنی تدبیر ہے جس کا مطلب اس تصور پر زور دینا ہے کہ اللہ کوئی شخص نہیں اور لہذا محدود موجودات پر لاگو اسماۓ ضمیر کے ذریعے اسے محدود نہیں کیا جا سکتا۔

۳۔ اس (امرکی) طرف توجہ دی جانی چاہیے کہ جدید اقتصادی حالات کے زیادا جو بدوؤں کے قدیم طرز زندگی کو یکسر بدل پکھے ہیں اور مدرسی تعلیم اور ریلیو کے ذریعے ان کو شہروں کی لا اونڈی ثقافت کے براہ راست رابطہ میں لے آئے ہیں، ان (بدوؤں) کی زبان کا غالباً پن پن تجزی سے غائب ہو رہا ہے اور ہو سکتا ہے طبلاء کے لئے عربی زبان کے زندہ رہنما کے طور پر بدوؤں کی زبان اپنی موجودگی ختم کر دے۔

۴۔ ایک قاری کو میرے ترشیحی حوالی میں کثرت سے محمد عبدہ (۱۹۰۵-۱۸۷۹ء) کے اختیار کردہ لکھتے ہائے نظر کی طرف حوالہ جات نظر آئیں گے۔ جدید دنیاۓ اسلام کے سیاق و سبق میں ان کی اہمیت کی طرف کبھی بھی خاطر خواہ زور دینے کا حق ادا نہیں کیا جا سکتا۔ بغیر کسی مبالغہ آرائی کے کہا جا سکتا ہے کہ معاصر اسلامی فکر کے ہر رجحان کو بالواسطہ یا بلا واسطہ واپس تمام جدید اسلامی مفکرین کے اس سرکردہ میں ملاش کیا جا سکتا ہے۔ ان کی مجوزہ اور شروع کردہ قرآنی تفسیر میں ۱۹۰۵ء میں ان کے انتقال کی وجہ سے رکاوٹ آگئی۔ ان کے شاگرد رشید رضا نے تفسیر المنار کے عنوان سے اسے جاری رکھا (لیکن بدقتی سے یہ بھی ناکمل چھوڑ دی گئی) یہ تفسیر بڑی حد تک میرے زیر استعمال رہی ہے دیکھئے رشید رضا کی تاریخ الاستاذ الامام الشیخ محمد عبدہ (۱۳۵۰ھ-۱۳۶۷ھ) جو اب تک شائع شدہ مستند ترین سوانح حیات ہے نیز سی سی لیڈ مزکی Islam And And Islam

Modernism in Egypt (London, 1933) (مصر میں اسلام اور جدیدیت، لندن ۱۹۳۳ء)

۵۔ علم الالہتاق کی رو سے لفظ القرآن فل قرۃ (اس نے پڑھا یا زبانی سنایا) سے مشتق ہے اور کامل ترین تراث کے طور پر سمجھا جائے اور جبکہ اسم "سورہ" کا ترجمہ "قدم" (ایک اور قدم پر منجع) اور مجازاً "دیجہ میں برتر" کیا جائے (دیکھئے Lane IV, 1465 ۱۹۶۵ء)۔ تاہم اس پر توجہ دی جائے کہ جب اسم "قرآن" بغیر "ال" کے (کنہ) آتا ہے تو بالعموم پڑھ کر سنانے یا گفتگو کے معنی دیتا ہے۔ اور اسی طرح ترجمہ کیا جانا چاہئے۔
